



www.kurdistan.net.org

به‌کاتی ناوه‌ندی ئه‌وروپا 17-9-2007 21:40

قسه‌یه‌ک بۆ کاک حیکمه‌ت مه‌عروف ... هه‌یمن مه‌یرانی

دواى ئه‌وه‌ی بابه‌تیکم له ژماره 1 ی گوڤاری توانا ی خوشه‌ویست بلاو بووه، به‌پێزیک به‌ ناوی حیکمه‌ت مه‌عروف وه‌لامیکى (به‌ ناویشانی شهل، سه‌قه‌ت، کویر.. وه‌لامیک بۆ هه‌یمن مه‌یرانی) له کوردستان نیت بلاو کردۆته‌وه، وه‌لامه‌که‌ی کاکه حیکمه‌تی خوشه‌ویست که به‌ داخه‌وه به‌ خزمه‌تی نه‌گه‌یشتووم زۆر توند و هه‌لچوون ئامیزه، من گه‌ره‌کم نیه وه‌لامی ئه‌و به‌ریزه بده‌مه‌وه هه‌ینده‌ی ده‌مه‌وی ئه‌وه روونبکه‌مه‌وه که من هه‌رگیز ئه‌و مافه به‌خۆم ناده‌م که نه‌ک سووکایه‌تی به‌ توێژی که‌م ئه‌ندامان (که‌ مرۆقی خاوه‌ن پیداوێستیه تاییه‌تیه‌کانیشیان پێ ده‌لێن) به‌لکو ئاماده نیم ره‌فتاریک بنوینم میرووله‌یه‌کیش لیم زوویر بی‌ت، نه‌خاسمه توێژیکی کاریگه‌ری کۆمه‌لگاکه‌م که زۆربه‌یان له ده‌ره‌وه‌ی ویستی خۆیان دووچاری ئه‌و حاله‌ته هاتوون، کاکه حیکمه‌ت و هه‌موو ئه‌و خوشه‌ویستانه‌ش دلنیا ده‌که‌مه‌وه که ئه‌و پرسه له لایه‌ن به‌ بایه‌خه که ئه‌و قسانه‌ی من هه‌رگیز مه‌به‌ستی له‌که‌دار کردن یان خاوه‌نه‌خواسته سووکایه‌تی پێ کردن له دواوه نه‌بووه، چونکه ئه‌مه نه‌ک کاری من نیه، به‌لکو ئه‌وانه‌ی له نزیکه‌وه به‌نده‌ش ده‌ناسن وای لی رانا‌بینن هه‌ستی خه‌لک بریندار بکات، ره‌نگه کاک یادگارکه‌ریم پیرداودی خوشه‌ویست که سه‌رۆکی لقی هه‌ولێری یه‌کی‌تی نابینایانی کوردستانه ئه‌مه باش بزانی‌ت که من یه‌کیک بوومه له‌وانه‌ی به‌رده‌وام کاره‌کانی ئه‌وانم له لا به‌ بایه‌خ بووه و ئاماده بوومه به‌ هه‌موو جوړیک هاوکاریکی بچووکى کاره جوانه‌کانیان بم.

کاکه حیکمه‌تی خوشه‌ویست:

تۆی به‌ریز ئه‌گه‌ر له‌و وتاره‌ت چه‌نده وشه‌ی ره‌ق به‌رامبه‌ر من به‌کار بی‌نی و نوسین و وتاره‌کانیشم زه‌ربی سفر بکه‌یت و گه‌ر به‌ نه‌زانیشم بزانی، من له خوشه‌ویستی زیاتر هه‌یچم بۆ جه‌نابت نیه، چونکه ئیوه شایه‌نی ریزگرتن و باشیش بزانه به‌نده‌ی برا بچوکت هه‌میشه یه‌کیک بووه له‌وانه‌ی داوای کردووه ریزی ئیوه‌ی خوشه‌ویست هه‌میشه بگیری، دلنیا‌م دل‌ت شکاوه و به‌ هه‌له له نوسینه‌که‌م گه‌یشتووی، بۆیه داوای لی‌بوردنت لی ده‌که‌م له‌و به‌هه‌له تیگه‌یشتنه‌ت، دلنیا‌به من له خزمه‌ت کردنی ئیوه‌ی خوشه‌ویست زیاتر هه‌یچ شتیک به‌ ئه‌کی خۆم نازانم نه‌خاسمه خاوه‌نه‌خواسته له‌که‌دار کردن.. بۆیه به‌ په‌له ئه‌م روونکردنه‌وه‌یه‌م به‌ پێویست زانی.

هه‌ولێر 13 / 9 / 2007